

प्रेषक,

राकेश शर्मा,  
अपर मुख्य सचिव,  
उत्तराखण्ड शासन।

सेवा में,

1. मै० प्रभातम एविएशन प्रा० लि०, नई दिल्ली।
- ✓ 2. मै० पिनैकल एविएशन प्रा० लि०, नई दिल्ली।

नागरिक उड्डयन विभाग

देहरादून : दिनांक 26 मई, 2014

विषय :-

विभिन्न हैलीकॉप्टर आपरेटर्स वर्ष 2014 के यात्रा सीजनकाल में गुप्तकाशी, फाटा, सिरसी से श्री केदारनाथ (जिला रुद्रप्रयाग) के बीच Non Schedule Operator की हैसियत से पर्यटकों/यात्रियों की सुविधा के लिये हैलीकॉप्टर सेवा प्रारम्भ करने के संबंध में।

महोदय,

विभिन्न हैलीकॉप्टर आपरेटर्स वर्ष 2014 के यात्रा सीजनकाल में गुप्तकाशी, फाटा, सिरसी से श्री केदारनाथ (जिला रुद्रप्रयाग) के बीच Non Schedule Operator की हैसियत से पर्यटकों/यात्रियों की सुविधा के लिये हैलीकॉप्टर सेवा प्रारम्भ करने के संबंध में विस्तृत विचार-विमर्श के पश्चात् मुझे यह कहने का निदेश हुआ है कि उपरोक्त सेक्टर में आपकी संस्था द्वारा स्वयं के जोखिम पर नियमित हैलीकॉप्टर्स सेवा संचालित किये जाने की अनुमति निम्नलिखित शर्तों एवं प्रावधानों के अधीन प्रदान की जाती है:-

- 01- सभी आपरेटर्स को केदारनाथ घाटी में परिचालन सिर्फ अपनी एन०ए०ओ०पी० में अंकित हैलीकॉप्टर के माध्यम से ही किया जाना होगा।
- 02- प्रत्येक ऑपरेटर द्वारा अपने बेस हैलीपैड पर केवल एक ही हैलीकॉप्टर उपलब्ध रखा जायेगा। एवं उसी हैलीकॉप्टर से ही केदारनाथ जी के लिये परिचालन किया जायेगा।
- 03- केदारनाथ घाटी के लिये जो भी अन्य चार्टर हैलीकॉप्टर आयेंगे, वे सुरक्षा का पूर्ण ध्यान रखते हुए समन्वय कर परिचालन करेंगे। यह भी सुनिश्चित करेंगे कि यात्रियों को केदारनाथ हैलीपैड पर उतार कर उसी बेस हैलीपैड पर वापस आ जाये, जिस ऑपरेटर के साथ समन्वय किया हो।
- 04- प्रत्येक दिन की रिपोर्ट जिलाधिकारी रुद्रप्रयाग व नागरिक उड्डयन निदेशालय को प्रेषित की जाये।
- 05- जिन ऑपरेटर्स को श्री केदारनाथ जी के लिये परिचालन की अनुमति नहीं दी गयी है, उन्हें राज्य के अन्य स्थलों पर हवाई सेवा परिचालन की अनुमति दी जायेगी।
- 06- यात्रियों की सुरक्षा एवं स्थानीय कानून व्यवस्था के दृष्टिगत प्रतिदिन सभी ऑपरेटर्स को समान अवसर प्रदान करते हुये Rotational Basis पर समय सारणी निर्धारित करें।
- 07- हैलीकॉप्टर ऑपरेटर्स एवं अनुरक्षण कार्य डीजीसीए, भारत सरकार के दिशा निर्देशों के अनुसार ही हों।
- 08- हैलीकॉप्टर सेवा के लिये प्वांप्त मात्रा में मानव क्षमता उपलब्ध हो। यथा योग्यतानुसार स्थानीय नागरिकों को अवसर दिया जाये।
- 09- फायर फाइटिंग उपकरणों की पूर्ण व्यवस्था हो।
- 10- एविएशन नियमों के अनुसार प्रत्येक उड़ान का रिकॉर्ड सुरक्षित रखा जाये।
- 11- सुरक्षा उपायों का पर्याप्त ध्यान रखा जाये तथा उसी रूट में यदि किसी और कम्पनी के हैलीकॉप्टर भी परिचालित हो रहे हों तो सुरक्षा के तथा संचार के पूर्वप्रबन्ध कर लिये जायें।
- 12- स्थानीय स्तर पर जो भी अनापत्ति आदि प्राप्त की जानी अनिवार्य हो, उन्हें अपने स्तर से स्वयं प्राप्त करेंगे। नागरिक उड्डयन विभाग की इस संबंध में कोई जिम्मेदारी नहीं होगी।
- 13- हैलीपैड/हवाई पट्टी परिसर में स्वच्छता, पेयजल, विद्युत तथा जीवन उपयोगी दवाओं आदि की व्यवस्था हो।
- 14- संचार के सभी साधनों की जानकारी संबंधित जिलाधिकारी तथा नागरिक उड्डयन निदेशालय को समय से उपलब्ध करा दी जायें।

- 15- प्रतिबंधितस्थानों के ऊपर से उड़ान न भरी जाये।
- 16- निर्धारित किराये की जानकारी तथा फेरों की जानकारी सार्वजनिक प्रचार के माध्यमों से जन साधारण को दी जाये।
- 17- इस संबंध में शासन द्वारा निर्धारित शुल्क जो भी देय होगा उसका भुगतान किया जाना होगा।
- 18- उपरोक्त पर कार्यवाही के साथ ही संबंधित हैलीपैड का स्थल निरीक्षण डी0जी0सी0ए0 के अधिकारियों से भी कराया जाना सुनिश्चित करें।
- 19- उपरोक्त दर्शित शर्तों को कड़ाई से पालन किया जाना अनिवार्य होगा। समय-समय पर विभागीय अधिकारियों द्वारा निरीक्षण के समय कोई भी कमी पायी गयी जो दी गयी अनुमति निरस्त की जायेगी।

अतः कृपया उपरोक्त प्रतिबंधों का पालन करते हुये एवं राज्य की भौगोलिक परिस्थिति को देखते हुये तथा आम जनता की जान माल की सुरक्षा के मद्देनजर निम्नलिखित विषयों के सम्बन्ध में भी समय-समय पर अनुपालन किया जाना सुनिश्चित करें :-

- A- कम्पनी द्वारा प्रयोग में लाये जाने वाले प्रत्येक हैलीकॉप्टर डी0जी0सी0ए0 के नियमानुसार उड़ान हेतु समस्त requirements पूरा करते हैं।
- B- कम्पनी द्वारा अपने हैलीकॉप्टर के लिये तैनात पायलट डी0जी0सी0ए0 के नियमानुसार उड़ान हेतु समस्त requirement पूरा करते हैं।
- C- कम्पनी द्वारा अपने हैलीकॉप्टर के अनुरक्षण कार्य हेतु की गई व्यवस्था तथा सम्बन्धित अभियन्ता/तकनीशियन डी0जी0सी0ए0 के नियमानुसार अनुरक्षण कार्य हेतु समस्त requirements पूरा करते हैं।
- D- यह लिखित प्रमाण पत्र की सम्बन्धित कम्पनी द्वारा विषयगत परिचालन अपने स्वयं के जोखिम पर किया जायेगा।

उक्त शर्तों पर प्रदत्त अनुमति केवल यात्रा सीजनकाल 2014 की अवधि तक प्रभावी रहेगी।

उपरोक्त शर्तों का अनुपालन न करने अथवा अनियमितता बरतने अथवा किसी प्रकार की शिकायत प्राप्त होने पर अनुमति बिना कारण बताये निरस्त कर दी जायेगी।

भवदीय,

(राकेश शर्मा)  
अपर मुख्य सचिव

संख्या- 98/ अ0मु0स0ना0उ0/पी0एस0/अ0मु0स0/2014-2015, समदिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- आयुक्त गढ़वाल मण्डल, देहरादून/कुमाऊं मण्डल, नैनीताल।
- 2- निदेशक, नागरिक उड्डयन निदेशालय, जौलीग्रान्ट एयरपोर्ट, देहरादून/मुख्य कार्यकारी अधिकारी, उकाडा, देहरादून।
- 3- निदेशक, पर्यटन, पर्यटन निदेशालय, पटेलनगर, देहरादून।
- 4- जिलाधिकारी, रुद्रप्रयाग को इस आशय से कि चूंकि इस सीजनकाल के लिये मै0 प्रभातम एविएशन प्रा0 लि0, नई दिल्ली, मै0 पिनैकल एविएशन प्रा0लि0, नई दिल्ली, को केदारधाम में हैलीकॉप्टर संचालन की अनुमति प्रदान की गई है। संलग्नक-यथोपरि।
- 5- पुलिस अधीक्षक, रुद्रप्रयाग
- 6- एन्0आई0सी0 सचिवालय।
- 7- गार्ड फाइल।

आज्ञासे,

(राकेश शर्मा)  
अपर मुख्य सचिव